



दिनांक 31.01.2020

प्रेस विज्ञप्ति 36/2020

श्री हितेश चन्द्र अवस्थी द्वारा पुलिस महानिदेशक, उत्तर प्रदेश
का
पदभार ग्रहण





आज दिनांक 31.01.2020 को श्री हितेश चन्द्र अवस्थी द्वारा पुलिस महानिदेशक, उत्तर प्रदेश का पदभार ग्रहण किया गया। पदभार ग्रहण करने के उपरांत उन्होंने कहा कि हमारी प्राथमिकता है कि पुलिस का आमजन के साथ व्यवहार और अच्छा हो, चाहे वो थाना स्तर का हो या बीट स्तर का हो। सत्यनिष्ठा और इमानदारी की संस्कृति पुलिस में उत्पन्न हो, प्रशिक्षण हमारी विशेष प्राथमिकताओं में है, यदि प्रशिक्षण अच्छा नहीं है तो हम आम जनता की अपेक्षाओं पर खरे नहीं उतर पायेंगे। यातायात व्यवस्था को और सुदृढ़ करना है, यातायात व्यवस्था से निपटने हेतु यातायात पुलिस की संख्या में बढ़ोत्तरी करना है। महिला एवं बाल अपराधों पर नियंत्रण के प्रयास पूर्व से किये जा रहे हैं, हमें उसे और आगे ले जाना है। साइबर अपराध न्यू जनरेशन का अपराध है, इस पर नियंत्रण साइंसटिफिक एवं फॉरेंसिक तरीके से करना है। बीट व्यवस्था पुलिस कार्यप्रणाली की रीढ़ है उसे और सुदृढ़ करना है, जिससे लोगों में सुरक्षा का भाव आ सके। पुलिस को स्मार्ट बनाना एवं पुलिसिंग को स्मार्टनेस की तरफ ले जाना हमारी प्राथमिकता में है।

श्री हितेश चन्द्र अवस्थी का जन्म 30.06.1961 को लखनऊ में हुआ। आप परास्नातक शिक्षा ग्रहण करने के पश्चात् वर्ष 1985 बैच में भारतीय पुलिस सेवा में चयनित हुए। एल.बी. एस.एन.एन.ए. मैसूर, एन.सी.डी.सी. नागपुर व एसवीपी एनपीए हैदराबाद में प्रशिक्षण प्राप्त करने के उपरांत सहायक पुलिस अधीक्षक, प्रशिक्षणाधीन, इन्दौर, मुरादाबाद, बरेली एवं सहायक पुलिस अधीक्षक शाहजहांपुर, लखनऊ, पुलिस अधीक्षक नगर, आगरा, वरिष्ठ पुलिस अधीक्षक/पुलिस अधीक्षक टेहरीगणवाल, हरिद्वार, एस0ई0बी0 प्रतिनियुक्ति पर पुलिस अधीक्षक सी.बी.आई. के पदों पर नियुक्त रहे।

आप दिनांक 06.11.2001 को पुलिस उपमहानिरीक्षक के पद पर प्रोन्नत होकर विशेष सचिव गृह, उ0प्र0 शासन, पुलिस उपमहानिरीक्षक, विदेश प्रशिक्षण, पुलिस उपमहानिरीक्षक परिक्षेत्र आजमगढ़, पुलिस उपमहानिरीक्षक फूड सेल, पुलिस उपमहानिरीक्षक परिक्षेत्र आगरा, अभिसूचना, पुलिस उपमहानिरीक्षक एन.सी.आर.बी. के पदों पर नियुक्त रहे।

दिनांक 01.05.2008 को पुलिस महानिरीक्षक के पद पर प्रोन्नत होकर पुलिस महानिरीक्षक सी.बी.आई. में नियुक्त रहे।

दिनांक 02.09.2013 को अपर पुलिस महानिदेशक के पद पर प्रोन्नत होकर अपर पुलिस महानिदेशक अपराध के पद पर नियुक्त रहें हैं।

दिनांक 31.12.2015 को पुलिस महानिदेशक के पद पर प्रोन्नत होकर मुख्यालय पुलिस महानिदेशक उ0प्र0, पुलिस महानिदेशक टेलीकाम, पुलिस महानिदेशक होमगार्ड्स, पुलिस महानिदेशक ए0सी0ओ0, पुलिस महानिदेशक ई0ओ0डब्लू0, पुलिस महानिदेशक अभिसूचना, उ0प्र0 में नियुक्त रहे। आज दिनांक 31.01.2020 को पुलिस महानिदेशक, उ0प्र0 का पदभार ग्रहण किया गया।

आपको सराहनीय सेवाओं के लिये पुलिस मेडल एवं विशिष्ट सेवाओं के लिये राष्ट्रपति का पुलिस मेडल मिला हैं।